

Χαιρετισμοί εις τον Άγιον Παρθένιον Λαμψάκου τον Θαυματουργόν



Κοντάκιον. Ἦχος πλ. δ΄. Τῆ “Υπερμάχῳ...

Ὡς ποιμενάρχην τῆς Λαμψάκου ἐν θεώτατον Καί τῶν θαυμάτων αὐτουργόν καί κρήνην ἄφθονον Ἄνυμνοῦμεν σε θεόληπτε Ἱεράρχα. Ἄλλ’ ὥς ἔχων παρρησίαν πρὸς τόν Κύριον Καθικέτευε λυτροῦσθαι πάσης θλίψεως Τούς Βοῶντας σοι, Χαίροις Πάτερ Παρθένιε.

Ἄνθρωπος ὢν τῆ φύσει, ἄγγελος ἐν τοῖς τρόποις, ὦφθης Παρθένιε Ἱεράρχα (ἐκ γ΄.) καί ταῖς ἀγγελικαῖς δωρεαῖς, τῆς Ἐκκλησίας φαιδρύνεις τό πλήρωμα διό καί τήν πολιτείαν σου, θαυμάζοντες ἀναβοῶμεν•

Χαῖρε, δι’ οὗ ὁ Χριστός ὑμνεῖται

Χαῖρε, δι’ οὗ ὁ ἐχθρός σοβεῖται•

Χαῖρε, τῆς Λαμψάκου ποιμήν ἐνθεώτατος

Χαῖρε, Ἑλλησπόντου λαμπτήρ φαινότατος•

Χαῖρε, ὕψος ταπεινώσεως καί ἀγάπης θησαυρός

Χαῖρε, βάθος καθαρότητος καί θαυμάτων αὐτουργός•

Χαῖρε, ὅτι ἐπλήσθης φωτισμοῦ οὐρανίου

Χαῖρε, ὅτι καθεῖλες τήν ἰσχύν τοῦ δολίου•

Χαῖρε, τοῦ Χριστοῦ θεράπων θερμότατος

Χαῖρε, ἡμῶν προστάτης καί πρόμαχος •
Χαῖρε, δι' οὐ οἱ πιστοὶ φρυκτωροῦνται
Χαῖρε, δι' οὐ οἱ ἐχθροὶ ἐκπορθοῦνται •

Χαίροις Πάτερ Παρθένιε.

Βίον καθηγιασμένον, ἐκ νεότητος ἔχων, ἐπλήσθης οὐρανίων χαρίτων καί
θαυμάτων πλείστων αὐτουργός, ἀνεδείχθης θεοφόρε Παρθένιε, τοῦ Πνεύματος
τῆ χάριτι, καταπλήττων τούς ἐκβοῶντας •

Ἄλληλούια.

Γέγονεν ἡ ζωὴ σου, περιβόητος πᾶσι, ιδέαις ἀρετῶν κοσμουμένη καί πᾶσιν
ὑπόδειγμα φανείς, ἀπό νεότητος ἀγίαις πράξεσι, λαμπρύνεις τὰς ψυχὰς ἡμῶν,
τῶν βοώντων σοι μετὰ πόθου Χαῖρε, ἡθῶν ἀμέμπτων ταμεῖον Χαῖρε, εἰκῶν
ἰδεῶν ἀγίων •

Χαῖρε, πρακτικῆς πολιτείας ὑπόδειγμα
Χαῖρε, ἀπαθείας ἀγίας θησαύρισμα •
Χαῖρε, ὅτι ἀπημαύρωσας τόν ἀντίπαλον ἐχθρόν
Χαῖρε, ὅτι ἐμεγάλυνας τόν Παντάνακτα Χριστόν •
Χαῖρε, ὁ καθαιρέτης τῶν παθῶν τῆς κακίας
Χαῖρε, ὁ ἠύγασμένος φέγγει τῆς ἀπαθείας •
Χαῖρε, Χριστοῦ τυπῶν τήν πραότητα
Χαῖρε, αὐτοῦ ζηλῶν τήν χρηστότητα •
Χαῖρε, φθαρτῶν παριδῶν πᾶσαν σχέσιν
Χαῖρε, Θεοῦ δεδεγμένος τήν αἴγλην •

Χαίροις Πάτερ Παρθένιε.

Δύναμιν ἔν τῳ πράττειν, οὐρανόθεν λαμβάνων, τό θέλημα τό θεῖον θεόφρον,
ὑπερίσχυσας πάσης φθαρτῆς, συναφείας οὐρανίῳ φρονήματι, Παρθένιε μακάριε,
καί Τριάδι ἀνεβόας •

Ἄλληλούια.

Ἔγνω τῆς βιοτῆς σου, τήν ὑπέρλαμπρον χάριν, ὁ θεῖος Φιλητός θεοφόρε, καί
ἱερωσύνης σε τελειοῖ, ἱερωτάτῳ ἔν Πνεύματι χρίσματι, θυσίαν τήν ἄναι-
μακτόν, προσάγειν ὑπέρ τῶν βοώντων •

Χαῖρε, ὁ Θετός ἱεροθύτης
Χαῖρε, τοῦ Λόγου ἱερομύστης •
Χαῖρε, μυστηρίων τῶν θείων διάκονε
Χαῖρε, τῆς Ἐκκλησίας ἁγίας διάκοσμε •
Χαῖρε, ὁ περιλαμπόμενος ἀκακίας τῷ φωτί
Χαῖρε, ὁ μυσταγωγούμενος δωρεᾷ τῆ Τριλαμπεῖ •
Χαῖρε, ὅτι ἐδείχθης Ἱερεὺς θεοφόρος
Χαῖρε, ὅτι ἐφάνης λειτουργός θεηγόρος •
Χαῖρε, παθῶν ἐκτέμνων τὴν ἄκανθαν
Χαῖρε, ψυχῶν καθαίρων τὴν ἄρουραν •
Χαῖρε, φωτός Τρισηλίου δοχεῖον
Χαῖρε, πηγῆ ψυχικῶν καθαρσίων •

Χαίροις Πάτερ Παρθένιε.

Ζηλωτῆς Ἀποστόλων, ἀνεδείχθης θεόφρον, καί τούτων ἐκομίσω τὴν χάριν •
ἐνθέν κατέστησας ὑγιῆ, τόν ὑπό ταύρου τυφλωθέντα Ὅσιε, μεγάλως
θαυμαζόμενος, Παρθένιε καί Θεῷ ψάλλων •

Ἀλληλούια.

Ἦκουσε τῶν πολλῶν σου, χαρισμάτων τόν πλοῦτον, γυνή ἢ χαλεπῶς
ἀσθενοῦσα, καί προσελθοῦσα σοι εὐλαβῶς, τῆς τοῦ καρκίνου ὀδύνης,
λελύτρωται, κηρύττουσα τὴν χάριν σου, καί ἐκβοῶσα σοι ἔν πίστει •

Χαῖρε, νοσοῦντων ἢ θεραπεία
Χαῖρε, πασχόντων ἢ ἰατρεία •
Χαῖρε, θλιβομένων ἢ θεία παράκλησις
Χαῖρε, τρυχομένων ταχεῖα ἀνάρρωσις •
Χαῖρε, ὅτι ἀπενέκρυσας τοῦ καρκίνου τὴν ἰσχύν
Χαῖρε, ὅτι ἐθεράπευσας τὴν γυναῖκα παρευθός •
Χαῖρε, ὁ τῷ Κυρίῳ λειτουργήσας ἀμέμπτως
Χαῖρε, ὁ τοῦ Βελίαρ καταργήσας τό σθένος •
Χαῖρε, σεπτῶν Ἱερέων καύχημα
Χαῖρε, πολλῶν κλονουμένων ἔρεισμα •
Χαῖρε, φωνῆ θεϊκῆς εὐσπλαγχνίας
Χαῖρε, κρατῆρ δασιλοῦς συμπαθείας •

Χαίροις Πάτερ Παρθένιε.

Θεῖον σε ἱεράρχην, καί Λαμψάκου ποιμένα, ὁ πρόεδρος Κυζίκου παμμάκαρ,
σκεῦος εὖ εἰδώς σε ἐκλεκτόν, τῇ θεϊκῇ ἐπιπνοίᾳ ἀνέδειξεν ἔνθεν Θεῶ Παρθένιε,
ἐν ταπεινώσει ἀνεβόας•

Ἀλληλούια.

Ἰσχύσας θείῳ σθένει, καθελεῖν καί νεκρώσαι, ἐχθρόν τόν κατά σου ἐπελθόντα,
ὡς κύνα λυσσωῖντα ἐν φόρα, καί εὐσεβῶς τήν σὴν ποιμνην ἐποίμανας,
ἀρχιεράρχα Ὅσιε, βοῶσαν σοι ἐν εὐφροσύνῃ•

Χαῖρε, Λαμψάκου ὁ ποιμενάρχης
Χαῖρε, ὁ ἔνθεος ἱεράρχης•
Χαῖρε, τῶν θαυμάτων πηγῆ ἀνεξάντλητος
Χαῖρε, τῶν δογμάτων τῶν θείων διδάσκαλος•
Χαῖρε, τύπος ἀκραιφνέστατος τοῦ ποιμένος τοῦ καλοῦ
Χαῖρε, πρόβατον πραότατον τοῦ Σωτῆρος Ἰησοῦ•
Χαῖρε, ὅτι ὡς κύνα τόν Βελίαρ καθεῖλες
Χαῖρε, ὅτι τήν δόξαν τοῦ Κυρίου κατεῖδες•
Χαῖρε, Θεοῦ οἰκτιρμῶν ἐκμίμημα
Χαῖρε, ζώης καθαρᾶς ἐκτύπωμα•
Χαῖρε, δι' οὗ ὁ Βελίαρ οἰμῶζει
Χαῖρε, δι' οὗ εὐσεβοῦντες σκιρτῶσι•

Χαίροις Πάτερ Παρθένιε.

Κράτος τό τῶν δαιμόνων, καθελών ἱεράρχα, καί πάσας παρ' αὐτοῦ μαγγανείας,
καί ἐνεργείας τάς μαγικάς, διαλύων τῇ δοθείσῃ σοι χάριτι, ὑγείαν τε καί
λύτρωσιν, παρέχεις πᾶσι τοῖς βοῶσιν•

Ἀλληλούια.

Λάμψακος ἐν σοί χαίρει, Ἑλλησπόντου δέ χώρα, καί πᾶσα Ἐκκλησία χορεύει,
τοῖς ἀπείροις θαύμασι τοῖς σοῖς, δι' ὧν πάντας εὐεργετῶν οὐκ ἐπαύσας πᾶσι
γάρ τά κρείττονα, παρέχεις τοῖς πίστει βοῶσι•

Χαῖρε, ἡ δόξα τῆς Ἐκκλησίας
Χαῖρε, ὁ λύχνος τῆς εὐσεβείας•
Χαῖρε, Παρακλήτου τό ἔμπνουν κειμήλιον
Χαῖρε, ἀσθενούντων τό μέγα προσφύγιον•

Χαῖρε, στήλη θείων πράξεων τῆς ἕν πνεύματι ζώης
Χαῖρε, ὄργανον θεόπνευστον πολιτείας θαυμαστῆς •
Χαῖρε, ὅτι εἰδώλων ἐκρίζεις τὴν ἀπάτην
Χαῖρε, ὅτι ἐκφαίνεις τοῦ Χριστοῦ τὴν ἀγάπην •
Χαῖρε, ζωῆς μελλούσης θησαύρισμα
Χαῖρε, φωτός ἀύλου ἀμάρυγμα •
Χαῖρε, πολλῶν αὐτουργέ θαυμασίων
Χαῖρε, λαμπτήρ οἰκτιρμῶν οὐρανίων •

Χαίροις Πάτερ Παρθένιε.

Μέγας ἕν θαυμασίοις, γεγονώς Ἱεράρχα, ἐκάθηρας εἰδώλων τῆς πλάνης, ὅπερ
ἐκ χειρῶν τῶν τοῦ Θεοῦ, ἐνεπιστεύθης λογικόν σου ποίμνιον, καί εὐσεβείας
δόγμασι, διέθρεψας τούς ἐκβοῶντας

Ἄλληλούια.

Νόμους τῆς εὐσεβείας, καί τοῦ Εὐαγγελίου, τὴν χάριν θεοφόρε κηρύξας,
ἐπέστρεψας λατρεύειν Χριστῷ, τούς πρὶν υἱούς ἀπωλείας ὑπάρχοντας, καί
θαύμασιν ἐπίστωσας, τούς εὐλαβῶς σοι ἐκβοῶντας •

Χαῖρε, φωστήρ τῶν ἐσκοτισμένων
Χαῖρε, πατήρ τῶν πεφωτισμένων •
Χαῖρε, τῶν εἰδώλων ἐλέγξας τό μάταιον
Χαῖρε, τοῦ Σωτῆρος ἐκφήνας τό εὐσπλαγχνον •
Χαῖρε, μύστης ἐνθεώτατος διδαχῶν ζωοποιῶν
Χαῖρε, κῆρυξ θεοφόρητος οὐρανίων οἰκτιρμῶν •
Χαῖρε, ὅτι ἰθύνεις πρὸς ὁδόν σωτηρίας
Χαῖρε, διί ἐκλύεις χῆν ἀχλύν τῆς ἀγνοίας •
Χαῖρε, Χρίστου ἐκκαίων πρὸς ἐρώτα
Χαῖρε, ἐχθροῦ συντριβῶν τά βέλεμνα •
Χαῖρε, παθῶν ἀφορμᾶς ἀποτέμνων
Χαῖρε, καρπὸν ἀρετῆς ἀποφέρων •

Χαίροις Πάτερ Παρθένιε.

Ξένα θαύματα Πάτερ, χορηγία τῆς θείας, εἰς πολλῶν ἐνεργῶν σωτηρίαν, δαιμόνων
ἔλυσας τὴν ἰσχύν, καί χαλεπᾶ νοσήματα ἰάτρευσας, ἰώμενος τῷ λόγῳ σου,
Παρθένιε τούς ἐκβοῶντας •

Ἀλληλούια.

Ὁλός λελαμπρυσμένος, βασιλεῖ τῷ ἁγίῳ, ἐπέστης Κωνσταντίνῳ τῷ πάνυ ὃς αἰδεσθεῖς σου τήν ἀρετήν, δασιλῆ σοι χορηγίαν παρέσχετο, δι' ἧς Χριστόν ἐδόξασας, τούς πάντας συγκινῶν βόαν σοι•

Χαῖρε, ὁ μέγας ἐν θαυμασίοις
Χαῖρε, ὁ ἐνδοξος ἐν Ἁγίοις• Χαῖρε, ὁ εὐφράνας τόν ἅγιον ανακτα
Χαῖρε, ὁ αἰσχύνας τοῦ σκότους τόν ἄρχοντα•
Χαῖρε, φίλος γνησιώτατος τοῦ Παντάνακτος Χριστοῦ
Χαῖρε, Βέλος εὐστοχώτατον ἐναντίον τοῦ ἐχθροῦ•
Χαῖρε, ὄνπερ ἠδέεσθη Κωνσταντῖνος ὁ Μέγας
Χαῖρε, ὅτι ἐδέξω θεοδώρητον γέρας•
Χαῖρε, φωτί ἐκλάμπων τῆς χάριτος
Χαῖρε, ἐχθροῦ ὀλέτης ἀλάστορος•
Χαῖρε, πολλούς τῷ Χριστῷ προσενέγκας
Χαῖρε, ἐχθρῶν τήν μανίαν ἐκτρέψας•

Χαίροις Πάτερ Παρθένιε.

Πλάνης ἀποκαθάρας, τήν σήν ποιμένην ποικίλης, ναόν περικαλλῆ τῷ Σωτῆρι ἐδομήσω Πάτερ Ἱερέ, ὡς ναός τοῦ θείου Πνεύματος ἔμψυχος καί ἤδη εἰς οὐράνιον, ναόν χορεύων Θεῷ ψάλλεις•

Ἀλληλούια.

Ῥήμασι τῶν εὐχῶν σου, ὡς ἔξ ὕπνου ἠγέρθη, ὁ Ευτυχιανός παραδόξως, καί ἠσχύνθη ὁ βάσκανος ἐχθρός, τῆ σῆ πλούσια χάριτι Ὅσιε ἡμεῖς δε σοι προστρέχοντες, βοῶμεν σοι θέρμη τῆ πίστει•

Χαῖρε, τό σκεῦος τοῦ Παρακλήτου
Χαῖρε, ὁ μύστης ζωῆς ἀλήκτου
Χαῖρε, ὁ ζωώσας εὐχῆ τόν τεθνήξαντα
Χαῖρε, ὁ νεκρώσας ἐχθρόν τόν φθονήσαντα
Χαῖρε, ὅτι ἐθεράπευσας πλείστους πάσχοντας δεινῶς
Χαῖρε, ὅτι πολὺς πέφηνας ἐν σημείοις ἀληθῶς
Χαῖρε, ὁ καταλύτης ἀκαθάρτων πνευμάτων
Χαῖρε, ὁ ὑποφήτης θεϊκῶν διδαγμάτων
Χαῖρε, δι' οὗ ἐλαύνονται δαίμονες

Χαῖρε, δι' οὐ ἰῶνται παντλήμονες
Χαῖρε, Χριστοῦ ἀληθῆς ὑπηρέτης
Χαῖρε, ἐχθροῦ ἰσχυρός καταπέλτης

Χαίροις Πάτερ Παρθένιε.

Σύντρομον ὦφθη Πάτερ, τό ἀκάθαρτον πνεῦμα, τό χρονίως οἰκοῦν τῷ
άνθρώπῳ, ἠνίκα ὑπέδειξας αὐτῷ, ἔν σοί οἴκησαι καί θρηνοῦν ὦχετο, ἔνθους δε
ὁ θεραπευθεῖς, τῷ σέ δοξάσαντι ἐβόα•

Ἀλληλούια.

Τήν λανθάνουσαν νόσον, τῆς καρδίας ὡς ἔγνωσ, τοῦ Ἡρακλείας Πάτερ
ποιμένος, ἐλεήμονα τοῦτον εὐθύς, τῷ σῶ λόγῳ Παρθένιε ἀπέδειξας διό σου τήν
λαμπρότητα, ἀγάμενοι πάντες ἐβόων•

Χαῖρε, ὁ γνώστης τῶν ἀποκρύφων
Χαῖρε, ὁ μύστης τῶν ἀπορρήτων
Χαῖρε, θεϊκῆς εὐσπλαγχνίας διδάσκαλος
Χαῖρε, ποταμός τοῦ ἐλέους κατάρυτος
Χαῖρε, οἶκτον ὁ μιμούμενος τοῦ οἰκτίρμονος Θεοῦ
Χαῖρε, οἶκος τῆς πραότητος καί φωτός τοῦ νοητοῦ
Χαῖρε, ὅτι τόν ποιμένα Ἡρακλείας ἰάσω
Χαῖρε, ὅτι τῆς πλάνης τήν σήν ποιμνην εἰρῶσω
Χαῖρε, Χριστοῦ εἰκῶν ἀγαθότητος
Χαῖρε, ῥοή πολλῆς ἰλαρότητος
Χαῖρε, πτωχῶν καί ἀπορων προστάτα
Χαῖρε, φωτός οὐρανοῦ ἐπόπτα

Χαίροις Πάτερ Παρθένιε.

Ὑμνησε τόν Σωτήρα, ὁ παράλυτος πρώην, τυχόν τῆς παρά σοῦ θεραπείας, καί
ὀρθωθείς τῇ σῇ προσευχῇ, τό σόν μέγιστον θαῦμα ἀνεκήρυττε, Παρθένιε
Πανόλβιε, τῷ σέ δοξάσαντι κραυγάζων•

Ἀλληλούια.

Φρίττει σμήνος δαιμόνων, τήν σήν χάριν θεόφρον, καί δέδωκεν ὄμβρον γῆ
διψῶση, ὁ οὐρανός ταῖς σαῖς προσευχαῖς, καί πολύχουν καρπόν ὁ ἀγρός
ἤνεγκεν, ὁ δέ πιστός Διάκονος, ἔν ἐκπλήξει σοι ἀνεβόα

Χαῖρε, καρπῶν ψυχοτρόφων πλήρης
Χαῖρε, παθῶν ἀνιάτων ρύστης •
Χαῖρε, Ἡλίου τόν Θεσβίτην μιμούμενος
Χαῖρε, τοῦ Χριστοῦ τήν ἀγάπην μυσούμενος •
Χαῖρε ρεῖθρον διειδέστατον χάριτος πνευματικῆς
Χαῖρε, ὅτι κατάγεις γῆ διψώση τόν ὄμβρον
Χαῖρε ὅτι εἰσάγεις σωτηρίας πρὸς ὄρμον •
Χαῖρε, μελῶν παρειμένων σύσφιγξις
Χαῖρε, πολλῶν ἀσθενούντων ἴασις •
Χαῖρε, δι' οὗ ὁ παράλυτος χαίρει
Χαῖρε, πρὸς ὃν πᾶς πιστός ἀεί λέγει •

Χαίροις Πάτερ Παρθένιε.

Χάριτι προφητείας, λαμπρυνόμενος Πάτερ, προεΐπας τά μέλλοντα συμβαίνειν
καί Ἡρακλείας ὠφθης ποιμήν, Ὑπατιανός ὡς σκεῦος τοῦ Πνεύματος, ὡς τοῦτο
προηγόρευσας, καί μετὰ σοῦ Θεῷ ἐβόα •

Ἀλληλούια.

Ψάλλοντες ἱεράρχα, ἐξοδίους σοι ὕμνους, παρέδωκαν ταφῆ τό σόν σκῆνος, οἱ
συνελθόντες πίστει πολλῇ, τῇ σή πρὸς Θεόν ἐκδημία Ὅσιε ἡμεῖς δέ
εὐφημοῦντες σε, βοῶμεν σοι ἔν εὐλαβείᾳ

Χαῖρε, Ἀγγέλων ὁ συμπολίτης-
Χαῖρε, ὁ Ὅσιος στεφανίτης •
Χαῖρε, Ἐκκλησίας θεμέλιος ἄρρηκτος
Χαῖρε, φωταυγείας ἀύλου ἀνάπλεως •
Χαῖρε, κῆπος εὐωδέστατος χαρισμάτων μυστικῶν
Χαῖρε, τεῖχος ἀρραγέστατον εὐσεβῶν Χριστιανῶν •
Χαῖρε, τῶν σέ ὑμνούντων συμπαθῆς ἀντιλήπτωρ
Χαῖρε, τῶν Ὁρθοδόξων ἀρωγός καί συλλήπτωρ •
Χαῖρε, δι' οὗ παθῶν καθαρθήσομαι
Χαῖρε, δι' οὗ κηλίδων ρυσθήσομαι •
Χαῖρε, ψυχῶν εὐσεβῶν θυμηδία
Χαῖρε, καμοῦ ἀληθῆς προστασία •

Χαίροις Πάτερ Παρθένιε.

Ὡ Παρθένιε Πάτερ, Ἱεράρχα Κυρίου, θαυμάτων παραδόξων πλημμύρα, (ἐκ γ'.)
τάς φωνάς ἡμῶν δέχου ἀεὶ, καὶ δίδου τοῖς πᾶσι πταισμάτων ἄφεσιν, ταῖς πρὸς
Θεὸν πρεσβείαις σου, ὡς ἂν ὁμοφώνως βοῶμεν

Ἀλληλούια.

Καὶ αὖθις τό Κοντάκιον.

Ἦχος πλ. δ'. Τῆ Ὑπερμάχῳ...

Ὡς τῆς Λαμψάκου ποιμενάρχην ἐνθεώτατον Καὶ τῶν θαυμάτων αὐτουργόν καὶ
κρήνην ἄφθονον Ἄνυμνοῦμεν σε θεόληπτε Ἱεράρχα. Ἄλλ' ὡς ἔχων παρρησίαν
πρὸς τόν Κύριον Καθικέτευε λυτροῦσθαι πάσης θλίψεως Τούς Βοῶντας σοι,
Χαίροις Πάτερ Παρθένιε.